

# మన ప్రజాప్రతినిధి



తెలుగు దిన పత్రిక

ఎడిటర్: జి. శ్రీనివాస్ సంపాదక: 3 సంచిక: 172 శుక్రవారం ఏప్రిల్ 17 2026, పేజీలు - 4 వేల: 2/-

epaper.manaprajapraathinidhi.com

PUBLISHED FROM: TELANGANA / ANDHRAPRADESH

## ప్రపంచ ఆర్థిక వ్యవస్థకు ముప్పు



- ముడి చమురు ధరల మంట!
- మధ్యప్రాచ్యంలో ఇరాన్ యుద్ధ ప్రభావం
- ఆకాశాన్ని తాకుతున్న అంతర్జాతీయ ముడి చమురు ధరలు
- ప్రపంచ ఆర్థిక మాంద్యంపై ఐఎంఎఫ్ తీవ్ర హెచ్చరికలు

**ఏప్రిల్ 16 (మనప్రజాప్రతినిధి):** మధ్యప్రాచ్యంలో రగులుతున్న యుద్ధ జ్వాలలు ప్రపంచ ఆర్థిక వ్యవస్థను అతలాకుతలం చేస్తున్నాయి. ఇరాన్ యుద్ధం కారణంగా ఇంధన సరఫరా గొలుసు పూర్తిగా దెబ్బతిన్నట్లు అంతర్జాతీయ నివేదికలు వెల్లడిస్తున్నాయి. అంతర్జాతీయ ద్రవ్య నిధి తాజాగా విడుదల చేసిన నివేదికలో ప్రపంచ ఆర్థిక వ్యవస్థకు తీవ్ర ముప్పు పొంచి ఉందని స్పష్టం చేసింది. ముడి చమురు ధరలు ఆకాశాన్ని తాకడం వల్ల ద్రవ్యోల్బణం పెరిగి, ప్రపంచవ్యాప్తంగా సామాన్యులపై పెను భారం పడుతోంది. ఇప్పటికే చమురు ధరలు బ్యారెల్ కు 100 డాలర్ల మార్కును దాటడం ఆర్థిక నిపుణులను ఆందోళనకు గురిచేస్తోంది. యుద్ధం కారణంగా షోర్లుజ్ జలసంధి గుండా సాగే రవాణా నిలిచిపోవడంతో అంతర్జాతీయ శక్తి భద్రతకు పెను సవాలు ఎదురవుతోంది. చమురు ఉత్పత్తి గణనీయంగా

పడిపోవడంతో అనేక దేశాలు ఇంధన కొరతను ఎదుర్కొంటున్నాయి. ఐఎంఎఫ్ అంచనా ప్రకారం, ఒకవేళ యుద్ధం త్వరగా ముగియకపోతే ముడి చమురు ధరలు బ్యారెల్ కు 120 డాలర్లకు పైగా చేరుకోవచ్చు. ఇది ప్రపంచ జిడిపి వృద్ధిని కుంటుపడేలా చేసి, ప్రపంచాన్ని 2008 నాటి పరిస్థితుల కంటే తీవ్రమైన ఆర్థిక మాంద్యం దిశగా నెట్టే అవకాశం ఉందని ఐఎంఎఫ్ నివేదికలో విశ్లేషించారు. ఈ సంక్షోభం కేవలం ఇంధన ధరలకే పరిమితం కాకుండా ఆహార భద్రతపై కూడా తీవ్ర ప్రభావం చూపుతోంది. సహజ వాయువు మరియు ఎరువుల సరఫరాలో అంతరాయం కలగడం వల్ల వ్యవసాయ రంగం కుదేలయ్యే ప్రమాదం ఉంది. ఇప్పటికే ఆసియాలోని అనేక దేశాల్లో గ్యాస్ ధరలు ఊహించని విధంగా పెరిగాయి. యుద్ధ ప్రాంతంలో దెబ్బతిన్న మౌలిక సదుపాయాలు తిరిగి కోలుకోవడానికి కనీసం మూడు నుండి ఐదు ఏళ్ల సమయం పడుతుందని ఐఎంఎఫ్ చీఫ్ ఎకనామిస్ట్ పేర్కొన్నారు. ఇది దీర్ఘకాలికంగా ఆర్థిక వ్యవస్థలకు కోలుకోలేని నష్టాన్ని కలిగిస్తుందని హెచ్చరించారు. ప్రపంచవ్యాప్తంగా ప్రతికూల పరిస్థితులు ఉన్నప్పటికీ, భారత ఆర్థిక వ్యవస్థ మాత్రం కొంత నిలకడగా ఉందని ఐఎంఎఫ్ అభిప్రాయపడింది. బలమైన దేశీయ వినియోగం కారణంగా 2026-27 ఆర్థిక సంవత్సరానికి భారత్ వృద్ధి అంచనాను 6.5 శాతంగా కొనసాగించింది. అయితే, అంతర్జాతీయంగా పెరుగుతున్న చమురు ధరల ప్రభావం భారత్ పై కూడా పడే అవకాశం ఉంది. ముఖ్యంగా దిగుమతి చేసుకునే ఇంధన ఖర్చు పెరగడం వల్ల రూపాయి విలువ మరియు కరెన్సీ ఖాతా లోటుపై ఒత్తిడి పెరుగుతుందని, తద్వారా నిత్యావసరాల ధరలు పెరిగే ఛాన్స్ ఉందని నిపుణులు హెచ్చరిస్తున్నారు. ప్రస్తుత క్షిప్ర పరిస్థితుల్లో ప్రపంచ దేశాలు సమన్వయంతో వ్యవహరించాలని ఐఎంఎఫ్ సూచించింది. పేద మరియు అభివృద్ధి చెందుతున్న దేశాలకు ఆర్థికంగా అందగా నిలవాలని అవసరం ఉందని పేర్కొంది. యుద్ధాన్ని తక్షణమే ఆపకపోతే భవిష్యత్తులో ఆహార మరియు ఇంధన సంక్షోభం ఊహించని స్థాయికి చేరుతుందని స్పష్టం చేసింది. అంతర్జాతీయ బ్యాంకులు వడ్డీ రేట్ల విషయంలో అప్రమత్తంగా ఉండాలని, ధరల అదుపునకు మరియు మార్కెట్ స్థిరీకరణకు తగిన చర్యలు తక్షణమే తీసుకోవాలని ప్రపంచ దేశాలకు పిలుపునిచ్చింది.

## చెరువుల పునరుద్ధరణపై ఛోకన్



- 11 చెరువుల్లో గుర్రపుడెక్క తొలగింపు
- దోమల నివారణే లక్ష్యంగా ముమ్మరంగా సాగుతున్న పనులు
- మీదికుంట, గోపి చెరువుల్లో గుర్రపుడెక్కను తొలగిస్తున్న సిబ్బంది
- పట్టణ జలవనరుల ఆరోగ్యం మెరుగుపరిచేందుకు ప్రత్యేక చర్యలు

2

## దీక్షాబలగానే రేవంత్ రెడ్డి వ్యాఖ్యలు పోస్టాల్లో



- బీజేపీ ఎంపీ తేజస్వీ సూర్య
- జీఎన్ డీపీ ఆధారంగా లోక్ సభ సీట్ల విభజన ప్రతిపాదనపై ధ్వజం
- దక్షిణాది రాష్ట్రాలకు అన్యాయం జరుగుతుందన్న విపక్షాల వాదన అర్థరహితం
- కాంగ్రెస్ విభజన రాజకీయంపై పార్లమెంటులో విమర్శల వర్షం

2

## తెలుగు రాష్ట్రాల మధ్య కొత్త రైళ్లు

- కేంద్ర రైల్వే శాఖ కీలక నిర్ణయం
- నర్సాపురం - చర్లపల్లి మధ్య వీక్షీ ఎక్స్ ప్రెస్ ప్రారంభం
- కాకినాడ - లింగంపల్లి సర్వీసు ఇకపై ప్రతిరోజూ అందుబాటులోకి
- ప్రయాణికుల రద్దీ దృష్ట్యా పలు రైళ్ల పాడిగింపు క్రమబద్ధీకరణ



2

## ప్రతిభాకు పట్టాభిషేకం...



- + సైనిక్ స్కూల్, నవోదయ విజేతలను అభినందించిన ఎమ్మెల్యే లోకం నాగ మాధవి
- + సైనిక్ స్కూల్ ప్రవేశ పరీక్షలో స్టేట్ ఫస్ట్ ర్యాంక్ తో సత్తా చాటిన లాస్య
- + నవోదయ విద్యాలయాల్లో సీట్లు సాధించిన ఆరుగురు విద్యార్థులు
- + విద్యార్థులకు రూ. 20,000 ఆర్థిక ప్రోత్సాహకం అందజేసిన ఎమ్మెల్యే

2

## కలెక్టర్ ముందే మహిళ ఆత్మహత్యాయత్నం



- మునగాల ప్రజాపాలనలో కలకలం
- ఇందిరమ్మ ఇల్లు రాలేదని పురుగుల మందు తాగిన బాధిత మహిళ
- కలెక్టర్ తేజస్ నందలాల్ పవర్, ఎస్సీ నరసింహ సమక్షంలోనే ఘటన
- రాజకీయ ఒత్తిళ్లతోనే అన్యాయం జరిగిందని బాధితురాలి ఆవేదన

2

### చెరువుల పునరుద్ధరణపై ఫోకస్

**హైదరాబాద్, ఏప్రిల్ 16 (మనప్రజాప్రతినిధి):** సైబరాబాద్ మున్సిపల్ కార్పొరేషన్ పరిధిలోని చెరువుల పునరుద్ధరణ పనులు శరవేగంగా జరుగుతున్నాయి. నగరంలోని చెరువుల ఆరోగ్యాన్ని మెరుగుపరచడంతో పాటు దోమల ఉత్పత్తిని అరికట్టేందుకు అధికారులు ప్రత్యేక దృష్టి సారించారు. ఇందులో భాగంగా సైబరాబాద్ వ్యాప్తంగా ఉన్న 11 చెరువుల్లో గుర్రపుడెక్క తొలగింపు ప్రక్రియను ముమ్మరం చేశారు. నీటి వనరుల చుట్టూ పేరుకుపోయిన గుర్రపుడెక్క వల్ల నీటి ప్రవాహానికి అటంకం కలగడమే కాకుండా, పరిసర ప్రాంతాల్లో దోమల బెడద విపరీతంగా పెరుగుతోందని గుర్తించిన అధికారులు ఈ వివరాలను కార్యక్రమానికి శ్రీకారం చుట్టారు. ప్రస్తుతం జరుగుతున్న పనులలో భాగంగా శేరిలింగంపల్లి పరిధిలోని మీదికుంట మరియు గోపి చెరువుల్లో గుర్రపుడెక్క తొలగింపు ప్రక్రియ చురుగ్గా సాగుతోంది. ఈ చెరువుల్లో దట్టంగా పెరిగిన గుర్రపుడెక్కను యంత్రాల సహాయంతో క్షయం చేస్తున్నారు. దీనివల్ల నీటి ప్రవాహం మెరుగుపడటమే కాకుండా, చెరువుల నిర్వహణ సులభతరం అవుతుందని అధికారులు తెలిపారు. చెరువుల్లో నీరు నిల్వ ఉండి మురుగుగా మారడం ద్వారా పరిసర కాలాని అధికారులు ప్రజలకు అరోగ్యకరమైన వాతావరణాన్ని కల్పించడమే తమ ప్రధాన ఉద్దేశమని సైబరాబాద్ మున్సిపల్ అధికారులు పేర్కొన్నారు. నగర జీవవైవిధ్యంలో కీలకమైన ఈ పట్టణ జలవనరులను కాపాడేందుకు నిరంతర పర్యవేక్షణ చేపడుతున్నట్లు అధికారులు వెల్లడించారు. పనులు నిరంతరం కొనసాగేలా మరియు తొలగింపు గుర్రపుడెక్క మట్టి పెరగకుండా ఉండేలా జాగ్రత్తలు తీసుకుంటున్నారు. ఈ పునరుద్ధరణ పనుల వల్ల చెరువుల సుందరీకరణతో పాటు భూగర్భ జలాలు కూడా మెరుగుపడే అవకాశం ఉందని విశ్లేషకులు భావిస్తున్నారు. పనులు జరుగుతున్న తీరును ఉన్నతాధికారులు ఎప్పటికప్పుడు సమీక్షిస్తూ నిబ్బందికి తగిన సూచనలు జారీ చేస్తున్నారు. ప్రభుత్వం ప్రతిష్టాత్మకంగా చేపట్టిన 'ప్రజాపాలన - ప్రగతి ప్రణాళిక'లో భాగంగా ఈ చెరువుల ప్రక్షాళన కార్యక్రమం కొనసాగుతోంది. కేవలం గుర్రపుడెక్క తొలగింపుతోనే ఆగకండా, చెరువుల చుట్టూ ఫెన్సింగ్ ఏర్పాటు చేయడం మరియు చెత్తాచెదారం వేయడం కఠిన చర్యలు తీసుకోవాలని కార్పొరేషన్ యోచిస్తోంది. ప్రజలు కూడా తమ వంతు బాధ్యతగా చెరువుల్లో ప్లాస్టిక్ మరియు ఇతర వ్యర్థాలను వేయకూడదని అధికారులు విజ్ఞప్తి చేశారు. సైబరాబాద్ ను పరిశుభ్రమైన మరియు ఆరోగ్యకరమైన నగరంగా తీర్చిదిద్దడంలో భాగస్వాములు కావాలని కోరారు. మున్సిపల్ కార్పొరేషన్ చేపట్టిన ఈ చర్యల వల్ల స్థానిక నివాసితులు హర్షం వ్యక్తం చేస్తున్నారు. గత కొన్నేళ్లుగా గుర్రపుడెక్క సమస్య వల్ల చెరువులు కుచించుకుపోవడమే కాకుండా, దుర్వాసన మరియు దోమలతో ఇబ్బందయి పడ్డాయి. తాజా నిర్ణయంతో ఉపశమనం లభిస్తుందని వారు తెలిపారు. సైబరాబాద్ పరిధిలోని మిగిలిన చెరువుల్లో కూడా ఇదే విధంగా పనులు పూర్తి చేసి, మరోకొన్ని అభివృద్ధి చేయాలని ప్రజలు కోరుతున్నారు. పనుల వేగవంతం కోసం మరిన్ని యంత్రాలను రంగంలోకి దించుతున్నట్లు కార్పొరేషన్ ప్రతినిధులు వెల్లడించారు.

### మెదటి పేజీ తరువాయి



### డీలిమిటేషన్ పై రేవంత్ రెడ్డి వ్యాఖ్యలు హాస్యాస్పదం

**న్యూఢిల్లీ, ఏప్రిల్ 16 (మనప్రజాప్రతినిధి):** లోక్ సభ నియోజకవర్గాల పునర్విభజన (డీలిమిటేషన్) ప్రక్రియపై తెలంగాణ ముఖ్యమంత్రి రేవంత్ రెడ్డి చేస్తున్న వ్యాఖ్యలను బీజేపీ యువ ఎంపీ తేజస్వీ సూర్య తీవ్రంగా తప్పుబట్టారు. రాష్ట్రాల స్థూల రాష్ట్రీయ ఉత్పత్తి ఆధారంగా లోక్ సభ సీట్ల సంఖ్యను పెంచాలన్న రేవంత్ రెడ్డి ప్రతిపాదన అత్యంత మూర్ఖంగా ఉందని, ఆయన మాటలు విని ప్రజలు నవ్వుకుంటున్నారని ఎద్దేవా చేశారు. లోక్ సభలో 131వ రాజ్యాంగ సవరణ బిల్లుపై జరిగిన చర్చలో పాల్గొన్న సూర్య, డీలిమిటేషన్ అంశాన్ని సాకుగా చూపి వివక్షలు రాజకీయ లబ్ధి పొందాలని చూస్తున్నారని మండిపడ్డారు. ఆదాయం ప్రాతిపదికన ఓట్లు లేదా ప్రాతినిధ్యం ఇవ్వాలనుకుంటే, దేశంలో అత్యధిక ఆదాయం ఉన్న అంబానీ వంటి వారికి లక్షల ఓట్లు ఇవ్వాలి వస్తుందని ఆయన చురక అంటించారు. డీలిమిటేషన్ వల్ల దక్షిణాది రాష్ట్రాలకు అన్యాయం జరుగుతుందన్న వివక్షల వాదనలో వాస్తవం లేదని తేజస్వీ సూర్య స్పష్టం చేశారు. కేవలం రాజకీయ ప్రయోజనాల కోసం ప్రతిపక్ష పార్టీలు దక్షిణాది ప్రజలను తప్పుదారి పట్టిస్తున్నాయని ఆవేదన వ్యక్తం చేశారు. రాష్ట్రాల ఆదాయం అనేది ఏటా మారుతూ ఉంటుందని, దానిని నియోజకవర్గాల పునర్విభజనకు ప్రాతిపదికగా తీసుకోవాలని చెప్పడం రాజ్యాంగ విరుద్ధమని అభిప్రాయపడ్డారు. డీలిమిటేషన్ అనేది జనాభా ప్రాతిపదికన జరిగే ప్రక్రియ అని, దీనిపై అసవసర భయాందోళనలు సృష్టించడం సరికాదని హితవు పలికారు. మహిళా రిజర్వేషన్ బిల్లును అడ్డుకునేందుకే వివక్షలు ఈ రకమైన వివాదాలను తెరపైకి తెస్తున్నాయని ఆగ్రహం వ్యక్తం చేశారు. గత ప్రభుత్వాల మహిళా రిజర్వేషన్ బిల్లును దశాబ్దాల పాటు పెండింగ్లో పెట్టాయని, ఇప్పుడు మోదీ ప్రభుత్వం దానిని అమలు చేసేందుకు సిద్ధమవుతుంటే అడ్డుకులు సృష్టిస్తున్నారని సూర్య ఆరోపించారు. మహిళలకు చట్టసభల్లో ప్రాతినిధ్యం పెంచడం ఇష్టం లేకనే డీలిమిటేషన్ అడ్డు పెట్టుకుని వివక్షలు యూటర్న్ తీసుకుంటున్నారని విమర్శించారు. ఒకవైపు మహిళా సాధికారత గురించి మాట్లాడుతూనే, మరోవైపు దానికి సంబంధించిన బిల్లును నీరుగార్చేందుకు కుట్రలు చేస్తున్నారని



### మెదటి పేజీ తరువాయి

ధ్వజమెత్తారు. బీజేపీ ప్రభుత్వం మహిళల గౌరవానికి మరియు దేశ ప్రయోజనాలకు అత్యంత ప్రాధాన్యత ఇస్తుందని ఆయన ఈ సందర్భంగా పునరుద్ఘాటించారు. ఆంధ్రప్రదేశ్, తెలంగాణ రాష్ట్రాల విభజన సమయంలో కాంగ్రెస్ పార్టీ అనుసరించిన విధానాన్ని తేజస్వీ సూర్య తీవ్రంగా తప్పుబట్టారు. నాడు కాంగ్రెస్ చేసిన విభజన బ్రిటిష్ వారి విభజన కంటే దారుణంగా ఉందని, అది భారత్-పాకిస్థాన్ విభజనను తలపించిందని మండిపడ్డారు. కాంగ్రెస్ తీసుకున్న అనాలోచిత నిర్ణయాలు వల్లనే నేటికీ రెండు రాష్ట్రాల మధ్య నీళ్లు, నిధులు మరియు అస్సలు విషయంలో ఘర్షణలు వాతావరణం నెలకొందని విమర్శించారు. రెండు రాష్ట్రాల ప్రజల మనోభావాలను దెబ్బతీసేలా కాంగ్రెస్ వ్యవహరించిందని, నేడు కూడా అదే రకమైన ప్రాంతీయ విద్వేషాలను రెకెటించేందుకు ప్రయత్నిస్తోందని ఆయన హెచ్చరించారు. దక్షిణాది రాష్ట్రాల అభివృద్ధికి మోదీ ప్రభుత్వం కట్టుబడి ఉందని, డీలిమిటేషన్ వల్ల ఏ రాష్ట్రానికి నష్టం కలగకుండా చూసే బాధ్యత కేంద్రాధిపతి సూర్య భరోసా ఇచ్చారు. ప్రతిపక్షాలు సృష్టించే గందరగోళానికి ప్రజలు గురికావద్దని కోరారు. రేవంత్ రెడ్డి వంటి బాధ్యతాయితీమైన పదవిలో ఉన్న వ్యక్తులు రాజ్యాంగబద్ధమైన ప్రక్రియలపై అవగాహనతో మాట్లాడాలని హితవు పలికారు. సభలో సూర్య ప్రసంగం సమయంలో బీజేపీ సభ్యులు హర్షధ్వనాలు వ్యక్తం చేయగా, ప్రతిపక్ష అభ్యంతరం వ్యక్తం చేయడంతో కొద్దిసేపు వాగ్వాదం చోటుచేసుకుంది. మొత్తానికి డీలిమిటేషన్ అంశం పార్లమెంటు వేదికగా మరోసారి వేడిని రాజేసింది.

### కలెక్టర్ ముందే మహిళ ఆత్మహత్యాయత్నం

**మునగాల (సూర్యాపేట) ఏప్రిల్ 16 (మనప్రజాప్రతినిధి):** సూర్యాపేట జిల్లా మునగాల మండల కేంద్రంలో గురువారం నిర్వహించిన 'ప్రజాపాలన - ప్రగతి ప్రణాళిక' కార్యక్రమం తీవ్ర ఉద్రిక్తతకు దారితీసింది. జిల్లా కలెక్టర్ తేజస్ నందలాల్ పవర్, జిల్లా ఎస్పీ నరసింహ ఇతర ఉన్నతాధికారులు ప్రజల సమస్యలను వింటుండగానే, ఒక మహిళ అధికారుల ఎదుటే పురుగుల మందు తాగి ఆత్మహత్యాయత్నానికి పూర్వదటం తీవ్ర కలకలం సృష్టించింది. ప్రభుత్వ పథకాల అమలులో జరుగుతున్న అన్యాయాన్ని భరించలేక, నిరసనగా ఆమె ఈ కఠిన నిర్ణయం తీసుకున్నట్లు తెలుస్తోంది. ఈ హత్యాయత్నంతో ఒక్కసారిగా సభా ప్రాంగణమంతా గందరగోళం నెలకొంది. వివరాలికి వెళ్తే, మునగాల మండలంలోని తాడాయి గ్రామాన్ని అధికారులు 'ఇందిరమ్మ ఇళ్ల పైలెట్ ప్రాజెక్టు' కింద ఎంపిక చేశారు. ఈ పథకం కింద గ్రామానికి చెందిన సునీత అనే మహిళకు ఇందిరమ్మ ఇల్లు మంజూరైనట్లు ప్రాథమికంగా సమాచారం అందింది. అయితే, ఆర్డులైన తన పేరును తొలగించి, ఆ ఇల్లును మరొకరికి కేటాయించారని సునీత ఆరోపించింది. అధికారుల చుట్టూ తిరిగిస్తూ ఫలితం లేకపోవడంతో, నేరుగా జిల్లా కలెక్టర్ పాల్గొన్న సభలోనే తన నిరసనను వ్యక్తం చేస్తూ తనతో తెచ్చుకున్న పురుగుల మందును తాగింది. అధికారుల కళ్ల ముందే ఈ ఘటన జరగడంతో అంతా షాక్ కు గురయ్యారు. సునీత పురుగుల మందు తాగిన వెంటనే అత్యవసర పోలీసులు మరియు సిబ్బంది అప్రమత్తమయ్యారు. ఆమెను హుటాహుటిన చికిత్స నిమిత్తం కోదాడ ప్రభుత్వ ఆసుపత్రికి తరలించారు. ప్రస్తుతం ఆమెకు వైద్యులు అత్యవసర చికిత్స అందిస్తున్నారు. కాంగ్రెస్ నాయకులు తమ రాజకీయ అంధదండలతో ఆర్డులైన వారికి సంక్షేమ పథకాలు అందకుండా చేస్తున్నారని బాధితురాలు ఆవేదన వ్యక్తం చేసింది. తన పేరు మీద వచ్చిన ఇల్లును రాజకీయ ఒత్తిళ్లతో అధికారులు వేరే వారికి కట్టబెట్టడంపై ఆమె తీవ్రంగా స్పందించింది. ఈ ఘటనపై జిల్లా కలెక్టర్ తేజస్ నందలాల్ పవర్ స్పందిస్తూ, బాధితు మహిళకు మెరుగైన వైద్యం అందించాలని అధికారులను ఆదేశించారు. ఇందిరమ్మ ఇళ్ల కేటాయింపులో ఎటువంటి ప్రమాదాలు జరిగిందో విచారణ జరపాలని ఆమెకు సూచించారు. నిబంధనల ప్రకారం ఆర్డులైన ప్రతి ఒక్కరికీ న్యాయం జరుగుతుందని, ఇటువంటి ఆఘాతాలకు పాల్పడవద్దని ఆయన కోరారు. రాజకీయ జోక్యంపై వచ్చిన ఆరోపణల నేపథ్యంలో సమగ్ర నివేదిక కోరుతూ బాధ్యులపై చర్యలు తీసుకుంటామని హామీ ఇచ్చారు. ప్రజా సమస్యల పరిష్కారం కోసం ఏర్పాటు చేసిన సభలోనే బాధితురాలు ఆత్మహత్యకు యత్నించడం స్థానికంగా పెద్ద చర్చకు దారితీసింది. క్షేత్రస్థాయిలో సంక్షేమ పథకాల అమలులో రాజకీయ వక్రపాతం చూపిస్తున్నారని పలువురు గ్రామస్థులు మాండిపడుతున్నారు. నిరుపేదలైన తమకు దక్కాల్సిన ఇళ్లను ఆక్రమంగా ఇతరులకు ఇస్తున్నారని ఆరోపిస్తూ నిరసన వ్యక్తం చేస్తున్నారు. ఈ ఘటనతో మునగాల మండలంలో ఉద్రిక్త వాతావరణం నెలకొంది, పరిస్థితులను అదుపు చేయడానికి పోలీసులు భారీగా మోహరించారు.

### మెదటి పేజీ తరువాయి



### తెలుగు రాష్ట్రాల మధ్య కార్త రైళ్లు

**హైదరాబాద్, ఏప్రిల్ 16 (మనప్రజాప్రతినిధి):** ఆంధ్రప్రదేశ్ మరియు తెలంగాణ రాష్ట్రాల మధ్య ప్రయాణించే రైల్వే ప్రయాణికులకు కేంద్ర రైల్వే మంత్రిత్వ శాఖ భారీ ఊరటనిస్తూ శుభవార్త అందించింది. ప్రయాణికుల రద్దీ మరియు పెరుగుతున్న అవసరాలను దృష్టిలో ఉంచుకుని, రెండు కొత్త వారపు ఎక్స్ ప్రెస్ రైళ్లను ప్రవేశపెట్టేందుకు దక్షిణ మధ్య రైల్వేకు ఆమోదం తెలిపింది. ఇప్పటికే నడుస్తున్న కొన్ని ప్రత్యేక రైళ్లను క్రమబద్ధీకరించడంతో పాటు, మరికొన్ని కీలక రైళ్ల సేవలను పొడిగిస్తూ జోర్డు నిర్ణయం తీసుకుంది. ఈ నిర్ణయంతో రెండు తెలుగు రాష్ట్రాల మధ్య కనెక్టివిటీ మరింత మెరుగుపడటమే కాకుండా, ప్రయాణ సమయం కూడా ఆదా కానుంది. కొత్తగా ప్రకటించిన రైల్వేలో చర్లపల్లి-నర్సాపురం-చర్లపల్లి (17061/17062) వీక్షీ ఎక్స్ ప్రెస్ ప్రధానమైనది. మే 2వ తేదీ నుంచి ఈ రైలు ప్రతి శనివారం రాత్రి 7:50 గంటలకు చర్లపల్లిలో బయలుదేరి మరుసటి రోజు ఉదయం 7 గంటలకు నర్సాపురం చేరుకుంటుంది. తిరుగు ప్రయాణంలో ప్రతి ఆదివారం రాత్రి 8 గంటలకు నర్సాపురంలో బయలుదేరి మరుసటి రోజు ఉదయం 7:50 గంటలకు చర్లపల్లికి చేరుకుంటుంది. ఈ రైలు నల్గొండ, గుంటూరు, విజయవాడ, భీమవరం టౌన్ వంటి కీలక స్టేషన్లలో ఆగుతూ వెళ్తుంది. ఇదివరకు ప్రత్యేక రైలుగా ఉన్న ఈ సర్వీసును ఇప్పుడు రెగ్యులర్ సర్వీసుగా మార్చడం గమనార్హం. మరో కీలకమైన రైలు నర్సాపురం-తిరుపతి-నర్సాపురం (17428/17427) మధ్య వీక్షీ ఎక్స్ ప్రెస్ ను కూడా రైల్వే శాఖ ప్రవేశపెట్టింది. ఏప్రిల్ 27 నుంచి ఈ సర్వీసు అందుబాటులోకి రానుంది. ప్రతి సోమవారం సాయంత్రం 3:50 గంటలకు నర్సాపురంలో బయలుదేరి, మరుసటి రోజు తెల్లవారజామున 3:40 గంటలకు తిరుపతి చేరుకుంటుంది. తిరుగు ప్రయాణంలో మే 3 నుంచి ప్రతి ఆదివారం రాత్రి 10:10 గంటలకు తిరుపతిలో బయలుదేరి మరుసటి రోజు ఉదయం 9:30 గంటలకు నర్సాపురం చేరుకుంటుంది. ఈ రైలు విజయవాడ, తెనాలి,



### మెదటి పేజీ తరువాయి

బంగోలు, నెల్లూరు మీదుగా ప్రయాణిస్తుంది. ఇతర రైళ్ల సేవల విషయానికి వస్తే, ఇండోర్-లింగంపల్లి-హంసఫర్ ఎక్స్ ప్రెస్ ను (20916/20915) చర్లపల్లి వరకు పొడిగించారు. ఈ మార్పు ఏప్రిల్ 25 నుంచి అమల్లోకి రానుంది. అలాగే, ప్రయాణికుల నుంచి భారీ డిమాండ్ ఉన్న కాకినాడ టౌన్-లింగంపల్లి ఎక్స్ ప్రెస్ ను (12775/12776) వారానికి మూడు రోజుల నుంచి రోజువారీ సర్వీసుగా మార్చారు. ఈ రైలుకు సామర్లకోటలో ఆదనపు స్టాప్ ఓగ్గెను కూడా కేటాయించారు. ఈ మార్పులు ఏప్రిల్ 21 నుంచే అమల్లోకి వస్తాయని రైల్వే అధికారులు వెల్లడించారు. కేంద్ర రైల్వే శాఖ తీసుకున్న ఈ నిర్ణయాలపై ప్రయాణికుల నుంచి హర్షం వ్యక్తమవుతోంది. ముఖ్యంగా వేసవి సెలవుల దృష్ట్యా రద్దీ పెరుగుతున్న సమయంలో ఈ కొత్త రైళ్లు మరియు రోజువారీ సర్వీసులు ఎంతగానో ఉపయోగపడతాయని విశ్లేషకులు భావిస్తున్నారు. నర్సాపురం ప్రాంతం నుంచి హైదరాబాద్ మరియు తిరుపతికి నేరుగా రైళ్లు అందుబాటులోకి రావడం వల్ల కొన్ని తీర ప్రాంత వాసులకు రావాణ సౌకర్యం మరింత సులభతరం కానుంది. దక్షిణ మధ్య రైల్వే తన పరిధిలోని ప్రధాన స్టేషన్లలో మౌలిక పనశల కల్పనపై కూడా ప్రత్యేక దృష్టి సారిస్తున్నట్లు ఈ సందర్భంగా అధికారులు తెలిపారు.

### ప్రతిభకు పట్టాభిషేకం...

**మెదటి పేజీ తరువాయి** **రెంకాడ, ఏప్రిల్ 16 (మనప్రజాప్రతినిధి):** ప్రతిష్టాత్మకమైన కోరుకొండ సైనిక్ స్కూల్ కనబరించిన విద్యార్థులను నెల్లూరు నియోజకవర్గ ఎమ్మెల్యే సీమలీ లోకం నాగ మాధవి ఘనంగా ఆభిసరించారు. వీటి ఇన్ స్టిట్యూషన్ మాస్టర్ మైండ్స్ సర్కల్ విద్యార్థులు జిల్లా మరియు రాష్ట్ర స్థాయిలో సాధించిన విజయాలు నియోజకవర్గానికి గర్వకారణమని ఆమె కొనియాడారు. ఈ సందర్భంగా విజేతలైన విద్యార్థులను స్వయంగా కలిసి, వారిని ఆశీర్వాదించి భవిష్యత్తులో మరిన్ని ఉన్నత శిఖరాల ఆధిరోహించాలని ఆకాంక్షించారు. వివరాలికి వెళ్తే, కోరుకొండ సైనిక్ స్కూల్ ప్రవేశ పరీక్షలో సంచాం గ్రామానికి చెందిన సి. హెచ్. లాస్య అనే విద్యార్థిని 300 మార్కులకు గాను 273 మార్కులు సాధించి, రాష్ట్ర స్థాయిలో ఓ.బీ.సి (మహిళా) విభాగంలో ప్రథమ ర్యాంకు సాధించి సంచలనం సృష్టించింది. అలాగే భోగాపురం గ్రామానికి చెందిన ఆకేటి మోక్షిత్ 266 మార్కులతో ఆర్డర్ సాధించి తన ప్రతిభను చాటుకున్నారు. విద్యార్థులు చిన్న వయసులోనే ఇంతటి వికారితో జాతియ స్థాయి పరీక్షల్లో రాణించడం పట్ల ఎమ్మెల్యే హర్షం వ్యక్తం చేశారు. మరోవైపు సచోదయ ప్రవేశ పరీక్షల్లోనూ ఈ పాఠశాల విద్యార్థులు జయకేతనం ఎగరవేశారు. ఆకేటి మోక్షిత్ 97.5 మార్కులతో జిల్లా స్థాయిలో ప్రథమ స్థానంలో నిలవగా, సాడి వేదేక్ రెడ్డి (95 మార్కులు), కిర్రోత సాజెత్రియ (93 మార్కులు), పిన్నిది వర్మిని (93 మార్కులు), పొట్లూరు గౌతమ్ (93 మార్కులు),

మరియు బోడ సింగి పునీత్ కుమార్ (93 మార్కులు) ఉత్తీర్ణత సాధించారు. మొత్తం ఆరుగురు విద్యార్థులు నవోదయ విద్యాలయాల్లో సీట్లు దక్కించుకోవడం విశేషం. వీరి చదువుకు అండగా నిలుస్తూ ఎమ్మెల్యే లోకం నాగ మాధవి రూ. 20,000 ఆర్థిక ప్రోత్సాహకాన్ని అందజేశారు. ఈ సందర్భంగా ఎమ్మెల్యే పట్టాభిషేకం సందర్భంలో ఈ సంస్థ నుండి 19 మంది విద్యార్థులు దేశవ్యాప్తంగా వివిధ సైనిక్ స్కూల్స్ కు, ఆరుగురు నవోదయకు ఎంపిక కావడం ఉపాధ్యాయుల కృషికి నిదర్శనమని ప్రకటించారు. ఆల్ ఇండియా స్థాయి పోటీ పరీక్షలకు విద్యార్థులను సిద్ధం చేస్తున్న పాఠశాల యాజమాన్యాన్ని ఆభిసరించినట్లు, ఇలాంటి ప్రతిభావంతులను తీర్చిదిద్దే క్రమంలో తమ వంతు సహకారం ఎల్లప్పుడూ ఉంటుందని హామీ ఇచ్చారు. గ్రామీణ ప్రాంత విద్యార్థులు జాతీయ స్థాయిలో రాణించడం ఇతర విద్యార్థులకు స్ఫూర్తిదాయకమని పేర్కొన్నారు. తమ పిల్లల విజయాలపై తల్లిదండ్రులు మరియు పాఠశాల యాజమాన్యం ఆనందం వ్యక్తం చేశారు. ఎమ్మెల్యే గారు స్వయంగా పిల్లలి ఆభిసరించడం మరియు ఆర్థిక సాయం అందించడం పట్ల కృతజ్ఞతలు తెలియజేశారు. నియోజకవర్గంలోని విద్యా ప్రమాణాలను పెంచేందుకు మరియు ప్రతిభ గల విద్యార్థులను ప్రోత్సహించేందుకు ఇలాంటి కార్యక్రమాలు ఎంతగానో దోహదపడతాయని విద్యావేత్తలు అభిప్రాయపడుతున్నారు. ఈ విజయంతో నియోజకవర్గంలో విద్యాపరమైన పండుగ వాతావరణం నెలకొంది.



### బంటార్నారంలో ప్రజా పోలీసు...

- కళ్యాణ లక్ష్మి చెక్కులను పంపిణీ చేసిన స్పీకర్ గడ్డం ప్రసాద్ కుమార్
- 99 రోజుల ప్రగతి ప్రణాళికపై మండల స్థాయి సమీక్ష
- 28 మంది లబ్ధిదారులకు చెక్కుల అందజేశ
- ప్రజా సంక్షేమ ప్రభుత్వ ధ్యేయమన్న స్పీకర్



### బంట్యారంలో ప్రజా పాల్సనే...

**బంట్యారం, ఏప్రిల్ 16 (మనప్రజాప్రతినిధి):** వికారాబాద్ నియోజకవర్గ పరిధిలోని బంట్యారం మండల కేంద్రంలో గురువారం సందడి నెలకొంది. ప్రభుత్వ ప్రతిష్టాత్మకంగా చేపట్టిన 99 రోజుల ప్రజా పాల్సనే-ప్రగతి ప్రణాళికలో భాగంగా నిర్వహించిన మండల స్థాయి సమావేశానికి తెలంగాణ రాష్ట్ర శాసనసభ స్పీకర్ శ్రీ గడ్డం ప్రసాద్ కుమార్ ముఖ్య అతిథిగా హాజరయ్యారు. ఈ సందర్భంగా మండలంలో జరుగుతున్న అభివృద్ధి పనులు మరియు సంక్షేమ పథకాల అమలు తీరును ఆయన అధికారులతో కలిసి సమీక్షించారు. ప్రజలకు ప్రభుత్వ సేవలను మరింత చేరువ చేయడమే లక్ష్యంగా ఈ ప్రగతి ప్రణాళిక రూపొందించబడిందని, ప్రతి అధికారి బాధ్యతాయుతంగా పనిచేయాలని ఆయన దిశానిర్దేశం చేశారు. సమావేశం అనంతరం స్పీకర్ గడ్డం ప్రసాద్ కుమార్ మండలంలోని లబ్ధిదారులకు ఆర్థిక చేయూతను అందించారు. బంట్యారం మండలానికి చెందిన 19 మంది లబ్ధిదారులకు కళ్యాణ లక్ష్మి మరియు 9 మంది లబ్ధిదారులకు షాదీ ముబారక్ పథకాల కింద మంజూరైన చెక్కులను ఆయన స్వయంగా పంపిణీ చేశారు. ఆడబిడ్డల పెళ్లిళ్లకు ఆర్థిక భారం కాకూడదనే ఉద్దేశంతో ప్రభుత్వం ఈ పథకాలను అమలు చేస్తోందని, పేద కుటుంబాలకు ఇది ఎంతో ఆనందంగా నిలుస్తుందని ఆయన పేర్కొన్నారు. చెక్కులు అందుకున్న లబ్ధిదారులు మరియు వారి కుటుంబ సభ్యులు ఈ సందర్భంగా స్పీకర్ కు కృతజ్ఞతలు తెలియజేశారు. ప్రజా పాల్సనే భాగంగా ప్రతి అర్హుడికి సంక్షేమ ఫలాలూ అందాలని స్పీకర్ అధికారులకు స్పష్టం చేశారు. క్షేత్రస్థాయిలో ప్రజలు ఎదుర్కొంటున్న సమస్యలను గుర్తించి, వాటిని వెనువెంటనే పరిష్కరించాలని సూచించారు. నియోజకవర్గ అభివృద్ధికి తాను నిరంతరం కృషి చేస్తానని, బంట్యారం మండలాన్ని అన్ని రంగాల్లో ఆదర్శంగా తీర్చిదిద్దడానికి హామీ ఇచ్చారు. ముఖ్యంగా తాగునీరు, రహదారులు మరియు విద్యా పనులను మొగ్గుదలకు ప్రాధాన్యత ఇస్తున్నట్లు వివరించారు. ప్రభుత్వ పథకాలపై గ్రామీణ ప్రాంతాల్లో విస్తృత అవగాహన కల్పించాలని ప్రజాప్రతినిధులకు పిలుపునిచ్చారు. మండల స్థాయి అధికారులతో జరిగిన చర్చలో స్పీకర్ పెండింగ్లో ఉన్న పనుల వివరాలను అడిగి తెలుసుకున్నారు. వరకాలం రాకముందే డ్రైనేజీ పూడికతీత మరియు రోడ్ల పరిష్కారాలు పూర్తి చేయాలని ఆదేశించారు. సంక్షేమ పథకాల దరఖాస్తుల విషయంలో ఎక్కువ జాప్యం జరగకూడదని, పారదర్శకతకు పెద్దపీట వేయాలని కోరారు. ప్రజల నుంచి వచ్చే ఫిర్యాదులపై తక్షణమే స్పందించే వ్యవస్థను బలోపేతం చేయాలని సూచించారు. వికారాబాద్ నియోజకవర్గంలో మౌలిక సదుపాయాల కల్పనకు నిధుల కొరత లేదని, పనుల నాణ్యతలో రాజీ పడకూడదని అధికారులను హెచ్చరించారు. ఈ కార్యక్రమంలో స్థానిక ప్రజాప్రతినిధులు, మండల స్థాయి అధికారులు, పార్టీ నాయకులు మరియు లబ్ధిదారులు పెద్ద సంఖ్యలో పాల్గొన్నారు. స్పీకర్ వర్కుటన నేపథ్యంలో పోలీసులు బంట్యారంలో పటిష్ట భద్రతా ఏర్పాట్లు చేశారు. ప్రజా పాల్సనే-ప్రగతి ప్రణాళిక సమావేశం విజయవంతం కావడంతో పాటు, చెక్కుల పంపిణీ కార్యక్రమం పట్ల స్థానికులు హర్షం వ్యక్తం చేస్తున్నారు. నియోజకవర్గంలో స్పీకర్ వర్కుటనల అభివృద్ధికి కొత్త ఊపునిస్తున్నాయని కార్యకర్తలు అభిప్రాయపడుతున్నారు. పంపిణీ చేసిన చెక్కుల మొత్తం లబ్ధిదారుల ఖాతాల్లో సకాలంలో జమ అయ్యేలా చూడాలని అధికారులను కోరుతూ కార్యక్రమాన్ని ముగించారు.



తరువాతి భాగం

### చట్టసభల్లో మహిళా గళం

- లోక్ సభలో నంద్యాల ఎంపీ బైరెడ్డి శబరి పవర్ పుల్ స్పీచ్
- దేశానికి నాయకత్వం వహించేందుకు ఏపీ మహిళలు సిద్ధం
- మహిళా రిజర్వేషన్ బిల్లుపై ప్రధాని మోదీకి ధన్యవాదాలు
- గత ప్రభుత్వ పాలన మహిళలకు చీకటి రోజులన్న ఎంపీ



**న్యూఢిల్లీ, ఏప్రిల్ 16 (మనప్రజాప్రతినిధి):** ఆంధ్రప్రదేశ్ మహిళలు దేశానికి నాయకత్వం వహించడానికి సర్వసన్నద్ధంగా ఉన్నారని నంద్యాల తెలుగుదేశం పార్టీ ఎంపీ బైరెడ్డి శబరి పార్లమెంట్ సాక్షిగా ప్రకటించారు. చట్టసభల్లో మహిళా రిజర్వేషన్లకు తుది రూపం ఇచ్చేందుకు, నియోజకవర్గాల పునర్విభజనకు వీలుగా కేంద్ర ప్రభుత్వం ప్రవేశపెట్టిన కీలక బిల్లులపై లోక్ సభలో జరిగిన చర్చలో ఆమె పాల్గొని ప్రసంగించారు. మహిళా సాధికారతకు ఆంధ్రప్రదేశ్ ప్రభుత్వం కట్టుబడి ఉందని, అవకాశం కల్పిస్తే అన్ని రంగాల్లో తమను తాము నిరూపించడానికి మహిళలు సిద్ధంగా ఉన్నారని ఆమె స్పష్టం చేశారు. ఈ చారిత్రాత్మక బిల్లును తీసుకువచ్చినందుకు ప్రధాని నరేంద్ర మోదీకి ఆమె ప్రత్యేక కృతజ్ఞతలు తెలియజేశారు. మహిళా సంక్షేమం మరియు రాజకీయ ప్రాధాన్యత విషయంలో తెలుగుదేశం పార్టీ చరిత్రను ఎంపీ శబరి ఈ సందర్భంగా గుర్తు చేశారు. ఉమ్మడి ఏపీలో ఎన్టీఆర్ జిల్లా మరియు తిరుపతిలో మహిళా విశ్వవిద్యాలయాలను ఏర్పాటు చేసింది టీడీపీయేనని కొనియాడారు. మహిళలకు ఉద్యోగాల్లో 30 శాతం రిజర్వేషన్లు కల్పించిన మొదటి పార్టీగా, ఆస్తిలో సమాన వాటా అందించిన ఘనత తమ పార్టీదేనని గర్వంగా ప్రకటించారు. ద్వైతా సంఘాల ద్వారా లక్షలాది మంది మహిళా పారిశ్రామికవేత్తలను తయారు చేసిన ఏకైక రాష్ట్రం ఆంధ్రప్రదేశ్ అని, ప్రస్తుతం ప్రభుత్వం అమలు చేస్తున్న సంక్షేమ పథకాలన్నీ మహిళా పేరుతోనే ఉన్నాయని ఆమె ప్రశంసించారు. గత వైఎస్సార్ ప్రభుత్వ హయాంపై ఎంపీ బైరెడ్డి శబరి తీవ్ర స్థాయిలో విమర్శలు గుప్పించారు. గత ఐదేళ్ల పాటు రాష్ట్ర మహిళలకు చీకటి రోజులుగా మిగిలిపోయాయని ఆవేదన వ్యక్తం చేశారు. సోషల్ మీడియా వేదికగా మహిళలను కించపరచడం, దూషించడం వంటి చర్యలు విపరీతంగా పెరిగాయని మండిపడ్డారు. ఆ వేధింపుల బారిన సామాన్యులే కాకుండా, ప్రస్తుత ముఖ్యమంత్రి చంద్రబాబు నాయుడు సతీమణి భువనేశ్వరి గారు, డిప్యూటీ సీఎం పవన్ కల్యాణ్ కుమార్తెల కూడా పడ్డారని గుర్తు చేశారు. మహిళల హక్కుల గురించి మాట్లాడే వైతిక ఆర్థిక ఆ పార్టీ నేతలకు లేదని ఆమె ఘాటుగా వ్యాఖ్యానించారు. రాష్ట్ర చోంమంత్రి అనిత వంగలపూడి ఎదుర్కొన్న సోషల్ మీడియా వేధింపులను ఎంపీ శబరి ప్రత్యేకంగా ప్రస్తావించారు. అప్పట్లో ఆమెపై జరిగిన దారులను ఎదుర్కొని నిలబడిన తీరు ఇతర మహిళలకు స్ఫూర్తినిచ్చేలా ఉందని కొనియాడారు. సోషల్ మీడియాలో జరిగిన వేధింపులలో 90 శాతానికి పైగా మహిళల పైనే జరిగాయని, అటువంటి అరాచక శక్తులను అణచివేసేందుకు ప్రస్తుతం ప్రభుత్వం కఠిన చర్యలు తీసుకుంటోందని తెలిపారు. మహిళలకు రక్షణ కల్పించడంతో పాటు వారిని రాజకీయంగా ఉన్నత స్థానాలకు చేర్చడమే తమ ప్రభుత్వ ప్రధాన లక్ష్యమని ఆమె ఉద్ఘాటించారు. చివరగా, మహిళల జీవనశైలిలో పన్ను మార్పులను శబరి తన ప్రసంగంలో సూచించారు. “ఇక్కడ మహిళల కేవలం ఇళ్లకు పరిమితం కావడం, మౌనంగా ఉండటం అనే రోజులు పోయాయి. కేవలం భార్యలుగా, కుమార్తెలుగా మాత్రమే కాకుండా దేశానికి నాయకత్వం వహించే స్థాయికి చేరుకున్నాము” అని ఆమె పేర్కొన్నారు. ఈ మార్పులు కారణమైన మహిళా రిజర్వేషన్ బిల్లు తమ జీవితాల్లో కొత్త వెలుగులు నింపుతుందని ఆశాభావం వ్యక్తం చేశారు. ఎంపీ శబరి ప్రసంగం పార్లమెంట్లో అందరి దృష్టిని ఆకర్షించడమే కాకుండా, ఏపీ మహిళల వైతన్యంగా చాటిచెప్పింది.

### జగన్ పై మంత్రి నారా లోకేశ్ ద్వజమెత్తు

- రాష్ట్ర అభివృద్ధిని అడ్డుకోవడంపై ఆగ్రహం
- రక్షణ రంగం కంపెనీని అడ్డుకోవడంపై తీవ్ర విమర్శలు
- వెయ్యి మంది మత్స్యకారుల యువతకు ఉద్యోగాలు కోల్పోయే ప్రమాదం
- వైసీపీ తీరును 'సైకోయిజం'గా అభివర్ణించిన ఐటీ మంత్రి



**అమరావతి, ఏప్రిల్ 16 (మనప్రజాప్రతినిధి):** ఆంధ్రప్రదేశ్ రాష్ట్ర ఐటీ విద్యాశాఖ మంత్రి నారా లోకేశ్, ప్రతిపక్ష వైసీపీ అధినేత జగన్ మోహన్ రెడ్డిని ఉద్దేశించి తీవ్రస్థాయిలో విమర్శలు గుప్పించారు. రాష్ట్రానికి పెట్టుబడులు, మంచి చేసే కంపెనీలు వస్తుంటే రాజకీయ కాలనాలతో అడ్డుకోవడం అత్యంత దుర్మార్గమని ఆయన మండిపడ్డారు. దేశ రక్షణకు ఉపయోగపడే అధునాతన బోట్లు తయారు చేసే కంపెనీని కూడా రాష్ట్రం నుండి వెళ్లగొడతామని అనడం జగన్ యొక్క విధ్వంసకర మనస్తత్వానికి నిదర్శనమని లోకేశ్ ఘాటుగా వ్యాఖ్యానించారు. అభివృద్ధిని అడ్డుకోవడమే లక్ష్యంగా పెట్టుకున్న వైసీపీ తీరు కేవలం 'సైకోయిజం' తప్ప మరొకటి కాదని ఆయన సోషల్ మీడియా వేదికగా దుయ్యబట్టారు. రాష్ట్రానికి పన్నులు ఈ రక్షణ రంగం సంస్థ ద్వారా స్థానిక మత్స్యకారుల పిల్లలకు వెయ్యికి పైగా ఉద్యోగ అవకాశాలు లభిస్తాయని లోకేశ్ వివరించారు. నిరుద్యోగ యువతకు ఉపాధి లభిస్తుంటే సంకేషంపాల్గొంది పోయి, కంపెనీని తరిమివేస్తామని బెదిరించడం రాక్షస మనస్తత్వమే అవుతుందని ఆయన ఆవేదన వ్యక్తం చేశారు. గతంలో కూడా అనేక పరిశ్రమలను రాష్ట్రం నుండి వెళ్లగొట్టిన చరిత్ర వైసీపీదని, ఇప్పుడు మరోసారి అదే పంథాను అవలంబిస్తూ యువత భవిష్యత్తును జగన్ నాశనం చేస్తున్నారని ఆరోపించారు. ప్రతిపక్షం తీరు రాష్ట్ర ప్రయోజనాలకు గొడ్డలి పెట్టుగా మారిందని ఆయన తీవ్రస్థాయిలో ద్వజమెత్తారు. లోకేశ్ తన పోస్ట్ లో జగన్ పై వరకొక్కంగా వ్యక్తిగత విమర్శలు కూడా చేశారు. సొంత కుటుంబ సభ్యులనే దూరం చేసుకున్న వ్యక్తికి, దేశం పట్ల భక్తి గానీ, రాష్ట్రం పట్ల ప్రేమ గానీ ఉండదని విమర్శించారు. “తల్లిని తరిమేశారు, చెల్లినీ గెంటేశారు.. నిలువెల్లా స్వార్థం, మనసంతా విధ్వంసం నింపుకున్న వ్యక్తికి దేశం అంటే ద్వేషం ఉండటంలో ఆశ్చర్యం లేదు” అంటూ ఘాటు వ్యాఖ్యలు చేశారు. కట్టిన నిర్మాణాలను కూలుస్తామని, అమరావతిని మారుస్తామని అనడం జగన్ యొక్క దుర్మార్గపు ఆలోచనలకు పరాకాష్ఠ అని ఆయన నిలదీశారు. రప్పా రప్పా నరుకుతాం అనే భాషను వారుతూ భయోత్పాతం సృష్టించడం ప్రజలంతా గమనిస్తున్నారని అన్నారు. రాష్ట్ర పునర్నిర్మాణం కోసం కూటమి ప్రభుత్వం అహర్నిశలు కృషి చేస్తుంటే, వైసీపీ మాత్రం ప్రతి అడుగులో అడ్డంకులు సృష్టిస్తోందని లోకేశ్ మండిపడ్డారు. కంపెనీలను వెళ్లగొడతామని బెదిరించడం వల్ల భవిష్యత్తులో పెట్టుబడిదారులు రాష్ట్రానికి వచ్చేందుకు భయపడే అవకాశం ఉందని ఆందోళన వ్యక్తం చేశారు. జగన్ తన రాజకీయ ఉనికి కోసం రాష్ట్ర భవిష్యత్తును పణంగా పెడుతున్నారని ఆగ్రహం వ్యక్తం చేశారు. ఈ విధ్వంసకర రాజకీయాలను ప్రజలు ఎన్నటికీ క్షమించరని, అభివృద్ధి నిరోధకాలైన వైసీపీకి తగిన బుద్ధి చెబుతారని ఆయన హెచ్చరించారు. ప్రస్తుతం లోకేశ్ చేసిన ఈ వ్యాఖ్యలు రాష్ట్ర రాజకీయాల్లో పెద్ద దుమారాన్ని రేపతున్నాయి. ముఖ్యంగా రక్షణ రంగం కంపెనీ మరియు మత్స్యకారుల యువత ఉద్యోగాల అంతం చర్చనీయాంశంగా మారింది. ప్రభుత్వం పారిశ్రామికాభివృద్ధికి పెద్దపీట వేస్తుంటే, ప్రతిపక్షం దానిని ఏ విధంగా అడ్డుకుంటుందో లోకేశ్ తన పోస్ట్ ద్వారా ప్రజలకు వివరించే ప్రయత్నం చేశారు. జగన్ మోహన్ రెడ్డి వైఖరి మారకపోతే రాష్ట్రం మరిన్ని ఇబ్బందులు ఎదుర్కోవాల్సి వస్తుందని ఆయన స్పష్టం చేశారు. ఈ క్రమంలో వైసీపీ శ్రేణుల నుంచి కూడా లోకేశ్ విమర్శలకు ప్రతిస్పందన వచ్చే అవకాశం ఉండటంతో ఏపీ రాజకీయాల మరోసారి వేడకాయి.



### కరీంనగర్ రిజిస్ట్రేషన్ కార్యాలయంపై విజిలెన్స్ దాడులు

- అక్రమాలపై ఆరా
- లికార్లును క్షణంగా పరిశీలిస్తున్న అధికారులు
- కార్యాలయం అష్టదిగ్బంధం.. బయట నిలిచిపోయిన రిజిస్ట్రేషన్లు
- నిబంధనల ఉల్లంఘన, ఆదాయ గండిపై అధికారుల ప్రత్యేక దృష్టి



**కరీంనగర్, ఏప్రిల్ 16 (మనప్రజాప్రతినిధి):** కరీంనగర్ జిల్లా కేంద్రంలోని సబ్ రిజిస్ట్రేషన్ కార్యాలయంపై గురువారం విజిలెన్స్ అండ్ ఎన్ఫోర్స్ మెంట్ అధికారులు మెరుపు దాడులు నిర్వహించారు. రాష్ట్రవ్యాప్తంగా జరుగుతున్న ఆకస్మిక తనిఖీల్లో భాగంగా, ఉన్నతాధికారుల ఆదేశాల మేరకు విజిలెన్స్ ఏసీబీ శ్రీనివాస్ నేతృత్వంలోని బృందం ఈ సోదాలు చేపట్టింది. ఎటువంటి మందస్సు సమాచారం లేకుండా కార్యాలయానికి చేరుకున్న అధికారులు, వెంటనే లోపలికి వెళ్లి అనుమతించకుండా కార్యాలయాన్ని తమ ఆధీనంలోకి తీసుకున్నారు. ఈ హతాత్మక పరిణామంతో అటు సిబ్బంది, ఇటు రిజిస్ట్రేషన్ కోసం వచ్చిన ప్రజలు ఒక్కసారిగా దిగ్భ్రాంతికి గురయ్యారు. సోదాల సందర్భంగా అధికారులు కార్యాలయంలోని వివిధ విభాగాలకు చెందిన లికార్లను క్షణంగా తనిఖీ చేస్తున్నారు. ముఖ్యంగా స్టాంపు డ్యూటీ చెల్లింపులు, జీఎస్టీ పన్నులు మరియు రిజిస్ట్రేషన్ పత్రాల నిర్వహణలో నిబంధనలు సక్రమంగా అమలు అవుతున్నాయా లేదా అనే అంశాలపై ప్రత్యేక దృష్టి సారించారు. గత కొంతకాలంగా ఆక్రమ జరుగుతున్న భూమి రిజిస్ట్రేషన్లలో పెద్ద ఎత్తున అక్రమాల చోటుచేసుకున్నాయనే ఫిర్యాదుల నేపథ్యంలో, అధికారులు పాత మరియు తాజా దస్తావేజులను నిశితంగా పరిశీలిస్తున్నారు. ప్రభుత్వ ఆదాయానికి గండికాట్టేలా ఏవైనా లోపాలు జరిగాయో అనే కోణంలో విచారణ సాగుతోంది. రిజిస్ట్రేషన్ ప్రక్రియలో పారదర్శకత లోపించడం మరియు డాక్యుమెంట్ రైటర్లు, ట్రోకర్ల షోక్యం పెరగడంపై విజిలెన్స్ బృందం ఆరా తీస్తోంది. కార్యాలయంలోని కంప్యూటర్లు, ఆన్లైన్ లావాదేవీల లికార్లను కూడా అధికారులు పరిశీలిస్తున్నారు. నిర్దిష్ట ఫీజు కంటే ఎక్కువ పనులు చేయడం లేదా ప్రభుత్వ భూముల రిజిస్ట్రేషన్లు ఏవైనా జరిగాయో అన్న కోణంలో దర్యాప్తు జరుగుతున్నట్లు సమాచారం. సోదాలు కొనసాగుతున్న నేపథ్యంలో కార్యాలయ సిబ్బంది సెల్ ఫోన్లను కూడా అధికారులు స్వాధీనం చేసుకుని, అనుమానస్పద లావాదేవీల విచారణ జరుపుతున్నట్లు తెలుస్తోంది. ఈ దాడుల వార్త తెలియగానే కార్యాలయ పరిసరాల్లో కలకలం రేగింది. పనుల నిమిత్తం వచ్చిన ప్రజలు మరియు డాక్యుమెంట్ రైటర్లు పెద్ద ఎత్తున బయట నిలిచిపోయారు. లోపల తనిఖీలు ఇంకా కొనసాగుతున్నాయని, పూర్తి వివరాలు సాయంత్రం లేదా రేపటి వరకు తెలిసే అవకాశం ఉందని అధికారులు పేర్కొన్నారు. క్రమ శిక్షణాసాహిత్యం మరియు అవినీతికి పాల్పడినట్లు తేలితే సంబంధిత సిబ్బందిపై కఠిన చర్యలు తీసుకోవాలని ప్రభుత్వానికి సిఫార్సు చేస్తామని విజిలెన్స్ అధికారులు హెచ్చరించారు. అక్రమాలపై స్పష్టమైన ఆధారాలు సేకరించే వరకు ఏ ఏపీలైనా కొనసాగేలా కనిపిస్తున్నాయి. రాష్ట్రంలోని అన్ని సబ్ రిజిస్ట్రేషన్ కార్యాలయాల్లో జరుగుతున్న అవకతవకలను అరికట్టడమే లక్ష్యంగా ప్రభుత్వం ఈ విజిలెన్స్ దాడులను చేపట్టింది. కరీంనగర్ ఉమ్మడి జిల్లా వ్యాప్తంగా మరికొన్ని కార్యాలయాల్లో కూడా తనిఖీలు జరిగే అవకాశం ఉన్నట్లు సమాచారం అందడంతో రిజిస్ట్రేషన్ శాఖ అధికారులు అప్రమత్తమయ్యారు. విజిలెన్స్ దాడులతో జిల్లాలోని ప్రభుత్వ కార్యాలయాల్లో ఒక్కసారిగా వాతావరణం వేడకొంది. అక్రమాలపై అధికారులు ఏ విధమైన నివేదిక సమర్పిస్తారోనని జిల్లా వ్యాప్తంగా చర్చ జరుగుతోంది. ఈ ఘటనతో అవినీతి అధికారుల గుండెల్లో రైళ్లు పరిగడుతున్నాయి.

## బ్యాంకులో గందరగోళం...



**(మనప్రజాప్రతినిధి ఏప్రిల్ 16)దొలాబాద్:** లీడర్లకే ప్రత్యేక ప్రాధాన్యత ప్రజల మాటలదొలాబాద్, సిద్దిపేట జిల్లా సిద్దిపేట జిల్లా దొలాబాద్ మండల కేంద్రంలోని దొమ్మూట గ్రామంలో ఉన్న యూనియన్ బ్యాంకులో గందరగోళ పరిస్థితులు నెలకొన్నాయి. ప్రజలకు అందుబాటులో ఉండాలని బ్యాంకు సేవలు సరిగా అందకపోవడంతో స్థానికంగా చర్చనీయాంశంగా మారింది. పలు గ్రామాల నుంచి వచ్చే ఖాతాదారులు బ్యాంకులో అవసరాల నిమిత్తం వచ్చినప్పుడు గంటల తరబడి వేచి ఉండాల్సి వస్తోందని ప్రజలు వాపోతున్నారు. ముఖ్యంగా సాధారణ ప్రజలకు సరైన సేవలు అందకపోగా, కొంతమంది నాయకులకు మాత్రమే ప్రాధాన్యత

ఇస్తున్నారని ఆరోపణలు వినిపిస్తున్నాయి. అదేవిధంగా, బ్యాంకు పనుల కోసం లోపలికి వచ్చిన ప్రజలను బయటకు వెళ్లకుండా ఒకేసారి తాళం వేసి అందరినీ కలిసి బయటకు పంపించడం వల్ల ఇబ్బందులు ఎదురవుతున్నాయని స్థానిక ప్రజలు ఆవేదన వ్యక్తం చేస్తున్నారు. ఈ పరిస్థితుల వల్ల వృద్ధులు, మహిళలు, రైతులు తీవ్ర ఇబ్బందులు పడుతున్నారని తెలిపారు. ప్రజల అవసరాలను పట్టించుకోకుండా బ్యాంకు అధికారులు వ్యవహరిస్తున్నారని ఆరోపణలు చేస్తున్నారని ఇప్పటికైనా సంబంధిత ఉన్నతాధికారులు స్పందించి పరిస్థితిని పరిశీలించి బాధ్యులపై చర్యలు తీసుకోవాలని పలు గ్రామ ప్రజలు డిమాండ్ చేస్తున్నారు.

## అక్రమాలకు పాల్పడుతున్న అక్షర హాస్పిటల్



-అక్రమాలకు పాల్పడుతున్న చేర్యాల అక్షర హాస్పిటల్ డాక్టర్ ఎడవెల్లి సంతోష్ కుమార్ పై క్రిమినల్ కేసులు పెట్టి చర్యలు తీసుకోవాలి సిపిఎం డిమాండ్

**మనప్రజాప్రతినిధి// దినపత్రిక,చేర్యాల,జనగామ :** జనగామ నియోజకవర్గం, గత కొంత కాలంగా రాజకీయ అండతో మాజీ ఎమ్మెల్యే కొమ్మూరి ప్రతాప్ రెడ్డి అండ దండలతో అతని అనుచరుడనని, చెప్పుకుంటూ కాంగ్రెస్ పార్టీ మెడికల్ సెల్ జిల్లా చైర్మన్ అని అంటూ జనగామ, సిద్దిపేట జిల్లా లలో ఒక ముఠాను తయారు చేసుకొని ఈ ప్రాంతంలో నీ, ఆర్ఎంపి, పిఎంపి లను, మెడికల్ షాపుల వారిని, ప్రభుత్వ డాక్టర్ల ను బెదిరిస్తూ భాక్ మెయిల్ చేస్తూ లక్షలాది రూపాయలు వసూలు చేస్తున్నాడనీ, కాంగ్రెస్ పార్టీ అండ చూసుకొని అక్రమ వసూళ్లకు పాల్పడుతున్నాడని, చేర్యాల లో ఉన్న అక్షర హాస్పిటల్ కేంద్రం గా చేసుకొని అక్కడే అడ్డా పెట్టి ఈ దోపిడీకి పాల్పడుతున్నాడని, ఇతని అక్రమ వసూళ్ల పై విచారణ జరిపి చర్యలు తీసుకోవాలని సిపిఎం పార్టీ సిద్దిపేట జిల్లా కమిటీ సభ్యులు కొంగరి వెంకట్ మావో డిమాండు చేశారు. గురువారం రోజున చేర్యాల మండల కేంద్రంలో సిపిఎం పార్టీ ముఖ్య కార్యకర్తల సమావేశం సిపిఎం చేర్యాల పట్టణ కార్యదర్శి రాజ్ బండి నాగరాజు అధ్యక్ష తన జరిగింది. ఈ సందర్భంగా వెంకట్ మావో మాట్లాడుతూ, డాక్టర్ ఎడవెల్లి సంతోష్ కుమార్ చేర్యాల, జనగామ జిల్లా ప్రాంతంలో ఉన్న సుమారు నలభై మంది కి పైగా తన అనుచరులను ఏర్పాటు చేసుకొని కాంగ్రెస్ పార్టీ నాయకుడి అండ దండలు ఉన్నాయని చెప్పుకుంటూ గ్రామాల మీద పడి విచ్చల విడిగా లక్షలాది రూపాయలు వసూలు చేశాడన్నారు. ఇతను దేవరప్పుల లో కూడా అక్రమ వసూళ్ళు చేస్తే అక్కడి పోలీసులు కేసులు కూడా పెట్టారని, సిద్దిపేట జిల్లా చేర్యాల, కొమ్మరవెల్లి, మద్దూరు, దుర్గి, తదితర మండలాలలో ఆర్ఎంపి, పిఎంపి, డాక్టర్ల పై దౌర్జన్యం చేస్తూ వారిని బెదిరిస్తూ డబ్బులు వసూలు చేశాడన్నారు. చేర్యాల అక్షర హాస్పిటల్ కు ఎలాంటి హనుమతులు లేకుండానే, లెస్సన్ లు తీసుకోకుండానే హాస్పిటల్ ను నడుపుతున్నాడని ఆయన ఆరోపించారు. డాక్టర్ ఎడవెల్లి సంతోష్ కుమార్ నకిలీ నర్సింగ్ కెట్టని వెరిఫికేషన్ చేయాలని జిల్లా వైద్య ఆరోగ్య శాఖ అధికారులను వెంకట్ మావో కోరారు. ఇతని పై గతంలో చేర్యాల, కొమ్మరవెల్లి పోలీస్ స్టేషన్ లలో విర్యాయలు కూడా ఉన్నాయని వీటిని మరొకసారి పరిశీలించాలని కోరారు. ఇలాంటి నకిలీ నర్సింగ్ కెట్టతో వైద్యం చేస్తున్న నకిలీ డాక్టర్ల ముసుగులో అక్రమాలకు పాల్పడుతున్న వ్యక్తుల పట్ల అప్రమత్తంగా ఉండాలని ప్రజలను కోరారు. ఎలాంటి అనుమతులు లేకుండా, నకిలీ నర్సింగ్ కెట్టతో వైద్యం చేస్తూ అక్రమాలకు పాల్పడుతున్న నకిలీ డాక్టర్ల ఎడవెల్లి సంతోష్ కుమార్ పై సంబంధిత శాఖ అధికారులు తగు చర్యలు తీసుకోవాలని, లేనిచో సిపిఎం పార్టీ అధ్యక్షులతో ప్రజలందరినీ ఏకం చేసి ఉద్యమాలు నిర్వహిస్తామని ఆయన హెచ్చరించారు. ఈ సమావేశంలో సిపిఎం చేర్యాల మండల కార్యదర్శి బండకింది అరుణ్, పోలోజు శ్రీవారి, తేలు ఇస్సారి, అముదాల రంజిత్ రెడ్డి, తుప్పతి రాజు, బియ్య సిద్దులు, కత్తుల నర్సింహారెడ్డి, తదితరులు పాల్గొన్నారు.

## తెలంగాణ వచ్చి పన్నెండు ఏళ్లు.. కానీ వీడని కోర్టు కష్టాలు!

**మన ప్రజా ప్రతినిధి దినపత్రిక, చేర్యాల, జనగామ నియోజకవర్గం:** జనగామ నియోజకవర్గం. తెలంగాణ రాష్ట్రం సిద్ధించి పన్నెండు ఏళ్లు గడుస్తున్నా, నాడు పోరాడిన ఉద్యమకారులకు మాత్రం కష్టాలు తప్పడం లేదు. సమైక్య రాష్ట్రంలో 'మా తెలంగాణ మాకు కావాలి' అని గళమెత్తినందుకు నమోదైన కేసులు నేటికీ వారిని వెంటాడుతూనే ఉన్నాయి. తమకు పథకాలు ముఖ్యం కాదు, ప్రత్యేక రాష్ట్రమే ముఖ్యమని నాడు మొక్కవోని దీక్షతో పోరాడిన ఉద్యమకారులు.. నేడు న్యాయస్థానాల చుట్టూ తిరుగుతూ ఆవేదన వ్యక్తం చేస్తున్నారు. 2011లో ఉమ్మడి ఆంధ్రప్రదేశ్ మాజీ ముఖ్యమంత్రి కిరణ్ కుమార్ రెడ్డి, అధ్యక్షులలో నిర్వహించిన 'రచ్చబండ' కార్యక్రమం సందర్భంగా తెలంగాణ నినాదాలు మిన్నంటాయి. ఆ సమయంలో తెలంగాణ కోసం నినదించినందుకు గాను సమైక్య పాలనలోని అధికారులు సుమారు పదిమందిపై కేసులు నమోదు చేసి జైలుకు పంపారు. ఈ కేసులో, బూరుగు సురేష్ గౌడ్, కోనేటి స్వామి, మునిసి బాబు గౌడ్, బూడిద కిష్టయ్య, వల్లూరి శ్రీనివాస్ రఘువీరారెడ్డి, నవీన్ కుమార్, తదితరులు సుమారు పదిహేను ఏళ్లు గా కోర్టు మెట్లు ఎక్కుతున్నారు. "తెలంగాణ రాష్ట్రం ఏర్పడి పన్నెండు ఏళ్లు పూర్తయినా, మాపై ఉన్న ఉద్యమ కేసులు ఎత్తివేయకపోవడం శోచనీయం. నాడు జైలుకు వెళ్లిన నేడు కోర్టుల చుట్టూ తిరుగుతున్నాం. మా గొడుగు పట్టించుకునే వారు లేరా?" అని వారు ప్రశ్నిస్తున్నారు. తెలంగాణ ప్రభుత్వం మరియు ఉన్నతాధికారులు వెంటనే స్పందించి, నాటి ఉద్యమ కాలంలో నమోదైన ఈ అక్రమ కేసులను వెంటనే ఎత్తివేయాలని, ఉద్యమకారులకు ఈ కోర్టు తిప్పల నుండి విముక్తి ప్రసాదించాలని వారు

## బాీరు వేయించిన కౌన్సిలర్



**మనప్రజాప్రతినిధి//జనగామ నియోజకవర్గం :** జనగామ నియోజకవర్గం, చేర్యాల పట్టణ మున్సిపల్ పరిధిలోని పన్నెండవ వార్డు లో గత కొన్ని రోజులుగా నీటి సమస్యతో బాధపడుతున్న వార్డు ప్రజలను దృష్టిలో పెట్టుకొని ఈరోజు పాత మసీదు ( ఒంటి కొమ్ము మసీదు) ప్రాంతంలో వార్డు కౌన్సిలర్ మహమ్మద్ షరీఫ్ టేగం ఖాజా, అధ్యక్షులలో బోరు వేయడం జరిగింది. ఈ కార్యక్రమంలో మున్సిపల్ చైర్మన్ ముస్త్ఫాల అరుణ, చైర్మన్ మేడిశెట్టి ఉమా, కౌన్సిలర్లు కమలాపురం గీతాంజలి, కొమ్ము రాజేశ్వరి, నిమ్మ సుప్రజ

రాజీవ్, వెలగల దుర్గయ్య, పొత్తిగంటి ప్రసాద్, భునాద్రి సురేష్, విరబత్తిని సదానందం, చేర్యాల మాజీ జడ్పీటీసీ కొమ్ము సరసింగరావు, మాజీ కోఆర్డినేటర్ ఎంఓ ఖాజా, కాంగ్రెస్ పార్టీ పట్టణ అధ్యక్షుడు దాసరి శ్రీకాంత్, మరియు కాంగ్రెస్ పార్టీ నాయకులు వెంకటయ్య గౌడ్, శనిగారి బిక్షపతి, తుమ్మలపల్లి సంతోష్, శనిగారి లక్ష్మణ్, బడే మియా, అంబటి అంజయ్య గౌడ్, చింటు, ఎండి నవాజ్, మరియు వార్డు ప్రజలు, మున్సిపల్ సిబ్బంది, తదితరులు పాల్గొన్నారు.

## మండల స్థాయి సమావేశం...

**మనప్రజాప్రతినిధి// దినపత్రిక, చేర్యాల, జనగామ :** జనగామ నియోజకవర్గం, చేర్యాల మండలం ముస్త్ఫాల గ్రామంలోని రైతు వేదిక లో ప్రజాపాలన ప్రగతి ప్రణాళిక కార్యక్రమం మండల పరిషత్ అభివృద్ధి అధికారి ఎస్. ప్రతాప్ అధ్యక్షులలో మండల స్థాయి సమావేశం జరిగినది. కార్యక్రమంలో భాగంగా మండల తహసీల్దార్ దిలీప్ నాయక్, మండల పంచాయతీ అధికారి సుధీర్ కుమార్, హౌసింగ్ ఏ. ఈ. మౌనిక, మండల స్పెషల్ ఆఫీసర్ డి. నాగరాజు, ఎంఈఓ నరేందర్, ఏ. పి. పులి భోగేశ్వర్, ఆర్. డబ్ల్యు. ఎస్. ఏ. ఈ. దివ్య, ఎలక్ట్రిసిటీ ఏ. ఈ. కనకయ్య, చేర్యాల ఎస్సై, అపూర్వ రెడ్డి, మెడికల్ ఆఫీసర్, ఏ. పి. ఎం. అంజనేయులు, మండల స్థాయి అధికారులు వివిధ గ్రామాల సర్పంచులు, ఉపసర్పంచులు, మండల స్థాయి అధికారులు, పంచాయతీ కార్యదర్శులు మరియు గ్రామ ప్రజలు పాల్గొనడం జరిగింది. ఈ కార్యక్రమంలో భాగంగా వివిధ మండల స్థాయి అధికారులు తమ నివేదికలను మండల స్థాయి సభలో ప్రజలకు ప్రజా ప్రతినిధులకు చదివి వినిపించడం జరిగింది. అలాగే ప్రభుత్వ సంక్షేమ పథకాలు గురించి అలాగే చేపట్టబోయే పథకాల గురించి మండల స్థాయి సమావేశంలో తెలియజేయడం జరిగింది. అలాగే ప్రజల యొక్క సందేహాలను సమస్యలను కూడా స్వీకరించడం జరిగింది.

## కొమ్మరవెల్లి మండలంలోని గ్రామాలలో ఐకెపి సెంటర్లు ప్రారంభం




**మన ప్రజా ప్రతినిధి దినపత్రిక, కొమ్మరవెల్లి, జనగామ నియోజకవర్గం :** జనగామ నియోజకవర్గం, రైతులకు గిట్టుబాటు ధర కల్పించడమే లక్ష్యంగా ప్రభుత్వం ఐకెపి సహకార సంఘాల ఆధ్వర్యంలో వడ్ల కొనుగోలు కేంద్రాలను ఏర్పాటు చేశాయి. గురువారం రోజున కొమ్మరవెల్లి మండలంలోని రాంసాగర్ లో గ్రామ సర్పంచ్ అక్కినపల్లి రాజ్యలక్ష్మి మల్లారెడ్డి, కిష్టంపేట లో పంజాల జ్యోతి మల్లేశం, మర్రిముచ్చాలలో జంగని రవి, వడ్ల కొనుగోలు కేంద్రాలను ప్రారంభించారు. ఈ కార్యక్రమాలకు ముఖ్యఅతిథిగా మండల కాంగ్రెస్ అధ్యక్షులు మహాదేవుని శ్రీనివాస్ హాజరయ్యారు. ఈ సందర్భంగా మహాదేవుని శ్రీనివాస్ మాట్లాడుతూ ... కొనుగోలు కేంద్రాల వద్ద రైతులకు ఎటువంటి ఇబ్బంది కలగకుండా చూడాలని, తూకంలో పారదర్శకత పాటించాలని అధికారులకు తెలిపారు. మధ్యవర్తుల ప్రయత్నం లేకుండా ప్రభుత్వం నిర్ణయించిన మద్దతు ధర నేరుగా రైతులకు అందుతుందని గ్రామాల్లో కేంద్రాలు ఉండటంవల్ల రవాణా భారం తగ్గుతుందని, గ్రామాల్లో కొనుగోలు కేంద్రాలను రైతుల సద్వినియోగం చేసుకోవాలని తెలిపారు. ఈ కార్యక్రమంలో ఉప సర్పంచ్ లు, వార్డ్ మెంబర్లు, ఏపీవో, ఐకెపి సెంటర్ నిర్వాహకులు, గ్రామ పంచాయతీ సిబ్బంది, హమాబీ సభ్యులు, నాయకులు, రైతులు, పాల్గొన్నారు.

### తెలంగాణ వచ్చి పన్నెండు ఏళ్లు.. కానీ పోలీస్ కోర్టు కష్టాలు!

**-నేటికీ కోర్టుల చుట్టూ ఉద్యమకారుల ప్రదర్శనలు..  
-కేసులను,ఎత్తివేయాలని డిమాండ్**

మన ప్రజా ప్రతినిధి దినపత్రిక,చేర్యాల,జనగామ నియోజకవర్గం:జనగామ నియోజకవర్గం. తెలంగాణ రాష్ట్రం ఏర్పడిన పన్నెండు ఏళ్లు గడుస్తున్నా,నాడు పోరాడిన ఉద్యమకారులకు మాత్రం కష్టాలు తప్పడం లేదు. సమైక్య రాష్ట్రంలో 'మా తెలంగాణ మాకు కావాలి' అని గళమెత్తినందుకు నమోదైన కేసులు నేటికీ వారిని వెంటాడుతూనే ఉన్నాయి. తమకు పథకాలు ముఖ్యం కాదు, ప్రత్యేక రాష్ట్రము ముఖ్యమని నాడు మొక్కువోని దీక్షతో పోరాడిన ఉద్యమకారులు..నేడు న్యాయస్థానాల చుట్టూ తిరుగుతూ ఆవేదన వ్యక్తం చేస్తున్నారు. 2011లో ఉమ్మడి ఆంధ్రప్రదేశ్ మాజీ ముఖ్యమంత్రి కిరణ్ కుమార్ రెడ్డి, అధ్యక్షులలో నిర్వహించిన 'రచనబండ్' కార్యక్రమం సందర్భంగా తెలంగాణ నివాదాలు మిన్నంటాయి. ఆ సమయంలో తెలంగాణ కోసం నినదించినందుకు గాను సమైక్య పాలనలోని అధికారులు సుమారు పదిమందిపై కేసులు నమోదు చేసి జైలుకు పంపారు. ఈ కేసులో, బూరుగు సురేష్ గౌడ్, కోనేటి స్వామి, ముసిన బాబు గౌడ్, బూడిద కిష్టయ్య, వల్లూరి శ్రీనివాస్ రఘువీరాద్రి, నవీన్ కుమార్, తదితరులు సుమారు పదిహేను ఏళ్లుగా కోర్టు మెట్లు ఎక్కుతున్నారు. "తెలంగాణ రాష్ట్రం ఏర్పడి పన్నెండు ఏళ్లు పూర్తయినా, మాపై ఉన్న ఉద్యమ కేసులు ఎత్తివేయకపోవడం శోచనీయం. నాడు జైలుకు వెళ్లిన వారి కోర్టుల చుట్టూ తిరుగుతున్నాం. మా గోడును పట్టించుకునే వారు లేరా?" అని వారు ప్రశ్నిస్తున్నారు. తెలంగాణ ప్రభుత్వం మరియు ఉన్నతాధికారులు వెంటనే స్పందించి, నాటి ఉద్యమ కాలంలో నమోదైన ఈ అక్రమ కేసులను వెంటనే ఎత్తివేయాలని, ఉద్యమకారులకు ఈ కోర్టు తిప్పల నుండి విముక్తి ప్రసాదించాలని వారు డిమాండ్ చేస్తున్నారు



OPPO A78 5G

### రేపాక ఉప మండల హిందూ సమ్మేళన నిర్వహణ సమితి నియామకం

మన ప్రజాప్రతినిధి/మనకొండూరు తేదీ 16 ఏప్రిల్: రేపాక ఉప మండల కేంద్రం లోని ఓం ఫంక్షన్ హాల్ ఆవరణలో హిందూ సమ్మేళన కార్యక్రమం నిర్వహణ కోసం వివిధ గ్రామాల నుండి వచ్చిన సభ్యులు సమావేశం లో ఖండ జాగరణ సమితి సభ్యులు బిత్తిని ఆంజనేయులు , కాసుపాక కిషన్, పాల్గొన్నారు. ఈ నిర్వహణ సమావేశం లో ఉప మండలంలోని 6 గ్రామాల నుండి కార్యకర్తలు పాల్గొన్నారు. ఈ సమావేశంలో హిందూ సమ్మేళనం నిర్వహణ నిమిత్తం హిందూ సమ్మేళన నిర్వహణ సమితిని ఏర్పాటు చేశారు. ఇల్లంతకుంట ఉప మండల హిందూ సమ్మేళన నిర్వహణ సమితి అధ్యక్షులుగా బొల్లం రామ్ సాగర్, ప్రధాన కార్యదర్శిగా బోల్లం సరస్వతి గౌడ్, కోశాధికారి వేములవాడ హర్షిద్ ని ఏకగ్రీవంగా ఎన్నుకున్నారు. హిందూ సమ్మేళన నిర్వహణ సమితి అధ్యక్షులు సాగర్ హిందూ సమ్మేళన సమితి ఉపాధ్యక్షులను, కార్యదర్శులను, కార్యవర్గ సభ్యులను నియామకం చేశారు. హిందూ సమ్మేళన కార్యక్రమం ఈ నెల 26 తేదీ న ఆదివారం రోజున సాయంత్రం 5 గంటలకు ఓం ఫంక్షన్ హాల్ లో సమ్మేళనం జరుగుతుందని తెలియజేశారు. ఈ సమ్మేళనానికి హిందూ బంధువులు అత్యధిక సంఖ్యలో పాల్గొని విజయవంతం చేయవలసిందిగా పిలుపునిచ్చారు. ఈ కార్యక్రమంలో హిందూ సమ్మేళన నిర్వహణ సమితి సభ్యులు పాల్గొన్నారు.



### మెడకల్లో ఫైర్ సర్వీస్ టీక్ సందర్భంగా రక్తదాన శిబిరం అగ్ని అవగాహన కార్యక్రమాలు నిర్వహణ

మన ప్రజాప్రతినిధి తెలుగు దిన పత్రిక మెడకల్ జిల్లా చేగుంట ఏప్రిల్ 16: మెడకల్, ఏప్రిల్ 16: ఫైర్ సర్వీస్ టీక్ 2026 కార్యక్రమాల భాగంగా మెడకల్ అగ్నిమాపక కేంద్రంలో పలు సేవా కార్యక్రమాలు ఘనంగా నిర్వహించబడ్డాయి. ఈ సందర్భంగా రక్తదాన శిబిరం ఏర్పాటు చేయగా, వివిధ విభాగాలకు చెందిన సిబ్బంది స్వచ్ఛందంగా పాల్గొని రక్తదానం చేశారు. ఈ రక్తదాన శిబిరంలో ఫైర్ డిపార్ట్మెంట్ సిబ్బంది, న్యాయవాదులు, జైలు శాఖ సిబ్బంది కలిపి మొత్తం 15 మంది రక్తదానం చేసి సామాజిక సేవలో తమ భాగస్వామ్యాన్ని చాటుకున్నారు. ఈ కార్యక్రమాన్ని జిల్లా ఫైర్ ఆఫీసర్ జి. వెణు ప్రారంభించారు. ఆయన మాట్లాడుతూ, రక్తదానం మహాదానం అని, అత్యవసర సమయాల్లో రక్తం అనేక ప్రాణాలను కాపాడుతుందని తెలిపారు. ఇలాంటి శిబిరాలు సమాజంలో సేవాభావాన్ని పెంపొందిస్తాయని ఆయన పేర్కొన్నారు. ఈ కార్యక్రమంలో స్టేషన్ ఫైర్ ఆఫీసర్ కె. వెంకటేశ్ పాల్గొని, రక్తదానం చేసిన వారిని అభినందించారు. ఫైర్ సిబ్బంది కేవలం అగ్ని ప్రమాదాల సమయంలో మాత్రమే కాకుండా, ఇలాంటి సేవా కార్యక్రమాల్లో కూడా ముందుండి పనిచేస్తారని ఆయన అన్నారు. అదేవిధంగా, ఫైర్ సర్వీస్ టీక్ సందర్భంగా మెడకల్ పట్టణంలోని నివాస ప్రాంతాల్లో అగ్ని ప్రమాదాల నివారణపై అవగాహన కార్యక్రమాలు నిర్వహించారు. ఇందులో భాగంగా ప్రజలకు ఎల్పీజీ గ్యాస్ సిలిండర్ వినియోగంలో



పాటించాల్సిన జాగ్రత్తలు, లీకేజీలు గుర్తించే విధానం, అత్యవసర పరిస్థితుల్లో తీసుకోవాల్సిన చర్యలపై వివరించారు. అలాగే విద్యుత్ భద్రతపై కూడా ప్రజలకు అవగాహన కల్పించారు. పాత వైరసు మార్చుకోవడం, ఓవర్లోడ్స్ నివారించడం, సరైన నాణ్యత గల ఎలక్ట్రికల్ పరికరాలను వినియోగించడం వంటి సూచనలు చేశారు. చిన్నపాటి నిర్లక్ష్యం కూడా పెద్ద ప్రమాదాలకు దారితీస్తుందని ఫైర్ సిబ్బంది హెచ్చరించారు. ఈ అవగాహన కార్యక్రమాలకు స్థానిక ప్రజలు మంచి స్పందన చూపించారు. ఫైర్ సర్వీస్ టీక్ సందర్భంగా నిర్వహిస్తున్న ఇలాంటి కార్యక్రమాలు ప్రజల్లో భద్రతపై చైతన్యం పెంచడంలో కీలక పాత్ర పోషిస్తున్నాయి.

### మహానీయుల విగ్రహాల తాలగింపు పై ఆందోళన వ్యక్తం చేసిన ఎమ్మెల్యే లక్ష్మారెడ్డి దళిత సంఘాల గాయకులు

మన ప్రజాప్రతినిధి తెలుగు దినపత్రిక మేధుల్ కాప్రా: మేధుల్ జిల్లా కాప్రా డివిజన్ చర్యల బస్టాండ్లో గత నాలుగు రోజుల క్రితం ఏర్పాటు చేసిన మహానీయులు దాక్టర్ బి.ఆర్. అంబేద్కర్, మహాత్మా జ్యోతిరావు ఫూలే, బాబు జగ్జీవన్ రామ్ విగ్రహాలను గుర్తుతెలియని వ్యక్తులు బుధవారం అర్చనాది సమయంలో తొలగించడం పట్ల ఉప్పల్ ఎమ్మెల్యే బండారి లక్ష్మారెడ్డి ఆందోళన వ్యక్తం చేశారు. మహానీయుల విగ్రహాల తాలగింపును ఆయన తీవ్రంగా ఖండిస్తూ బాధ్యులను గుర్తించి చర్యలు చేపట్టాలని మల్కాజ్జిరి పోలీస్ కమిషనర్ అవినాష్ మహాంతి బి.ఎస్ గారిని కోరారు. మహానీయుల విగ్రహాలను తాలగింపడం సమాజానికి అవమానం అని వెంటనే విగ్రహాలను పునఃప్రతిష్ఠ చేయాలని, బాధ్యులపై కఠిన చర్యలు తీసుకోవాలని ప్రభుత్వాన్ని డిమాండ్ చేశారు. విగ్రహాలను తిరిగి ఏర్పాటు చేసే వరకు విశ్రమించబోమని, అవసరమైతే రాష్ట్రవ్యాప్తంగా ఆందోళనలు చేపడతామని హెచ్చరించారు. ఈ ఘటనకు సంబంధించి అరెస్టు అయిన వారిని పోలీస్ ఉన్నతాధికారులతో మాట్లాడి విడుదల చేయించడం జరిగిందని ఎమ్మెల్యే తెలిపారు.



### కాంగ్రెస్ ప్రభుత్వం దివ్యాంగులకు ఎగ్జిక్యూటివ్ హామీలు నెరవేర్చడంలో విఫలం టి ఆర్ పి ఎస్ రాష్ట్ర ప్రధాన కార్యదర్శి మొగార్ దుర్గాప్రసాద్

మన ప్రజా ప్రతినిధి తెలుగు దినపత్రిక మేధుల్ : తెలంగాణ రాష్ట్ర వికలాంగుల సమితి జవహర్ నగర్ సూర్య నగర్ కాలనీలో రాష్ట్ర ప్రధాన కార్యదర్శి మొగార్ దుర్గా ప్రసాద్ ఆధ్వర్యంలో రాష్ట్ర కమిటీ ముఖ్య సమావేశం జరిగింది. ఈ సమావేశానికి డి.ఆర్.ఎస్ వ్యవస్థాపక అధ్యక్షులు మహమ్మద్ మున్ను, రాష్ట్ర అధ్యక్షులు డా. షేక్ నయీమ్, రాష్ట్ర హాజరై ఈ సందర్భంగా వారు మాట్లాడుతూ, రాష్ట్రంలో ఉన్న దివ్యాంగుల సమస్యల పరిష్కారం కోసం అనునిత్యం పోరాటాలు చేస్తుందని, కాంగ్రెస్ ప్రభుత్వం ఇచ్చినట్లువంటి ఎన్నికల హామీలు నెరవేర్చడంలో విఫలమైందని ప్రధానంగా దివ్యాంగులకు 6000 రూపాయలు ఆసరా పింఛన్లు ఇస్తామన్న రేవంత్ రెడ్డి ప్రభుత్వం కవీసం ఈరోజు వరకు కూడా అమలు చేయకపోవడం దారుణం అని అన్నారు. రాష్ట్ర ప్రభుత్వం దివ్యాంగుల 2016 వికలాంగుల హక్కుల చట్టాన్ని పూర్తి స్థాయిలో అమలు చేయడంలో వారి యొక్క అసమర్థత పాలనకు నిదర్శనం అని అన్నారు. ఎన్నికల ముందుకు



దివ్యాంగులకు ఇచ్చిన హామీలన్నీ అమలు చెయ్యాలని ప్రభుత్వం విజ్ఞప్తి చేశారు. ఈ రాష్ట్ర కమిటీ సమావేశంలో టి ఆర్ పి ఎస్ రాష్ట్ర సోషల్ మీడియా కన్వీనర్ మరియు రాష్ట్ర ఉపాధ్యక్షులుగా సూరి రమేష్ ను నియమిస్తూ వారికి నియామక పత్రాన్ని అందించడం జరిగింది.

### పేకాట పై చోలీసు ల దాడి

**-పేకాట ఆడుతున్న 5 గురి పై కేసు నమోదు....  
-రూ.530నగదు, 3 ఫోన్లు స్వాధీనం  
-చేగుంట ఎస్ ఐ చైతన్య కుమార్ రెడ్డి**

మన ప్రజా ప్రతినిధి తెలుగు దిన పత్రిక మెడకల్ జిల్లా చేగుంట ఏప్రిల్ 16: చేగుంట మండలం మక్కారాపేట్ పేట్ గ్రామ శివారులో గురువారం నాడు పేకాట ఆడుతున్నారన్న సమాచారంతో పోలీసులు దాడి నిర్వహించారు. ఈ దాడిలో పేకాట ఆడుతున్న ఐదుగురిని అదుపులోకి తీసుకుని వారి వద్ద నుండి రూ.5300 నగదు, మూడు మొబైల్ ఫోన్లు స్వాధీనం చేసుకున్నారు. పోలీసులు తెలిపిన వివరాల ప్రకారం వద్ద రాజు, గొల్ల మల్లేష్, కొయ్యటి భూమయ్య, తెలుసాని సత్యయ్య, శ్యామ్ గారికి కొండలో రెడ్డి, పట్టుకున్నారు. పోలీసులు స్టేషన్ లో కేసు నమోదు చేసి దర్యాప్తు చేస్తున్నట్లు పేర్కొన్నారు. ఈ సందర్భంగా ఎస్ ఐ చైతన్య కుమార్ రెడ్డి మాట్లాడుతూ మండలం లో చట్టపరమైన కార్యకలాపాలకు పాల్పడే వారిపై కఠిన చర్యలు తీసుకుంటామని హెచ్చరించారు. పేకాట, బెట్టింగ్ వంటి అక్రమ



చర్యల వల్ల అనేక కుటుంబాలు ఆర్థికంగా నష్టపోతున్నాయని తెలిపారు. ముఖ్యంగా యువత ఇలాంటి చెడు మార్గాలకు దూరంగా ఉండాలని సూచించారు. అక్రమ కార్యకలాపాలపై సమాచారం ఉంటే వెంటనే దయల్ 100కు తెలియజేయాలని ప్రజలను కోరారు.

### రహదారి భద్రత ప్రతిజ్ఞ

పజా ప్రతినిధి న్యూస్ నత్తుపల్లి నియోజకవర్గం: స్థానిక ఎన్ను దుడ్డుకూరి హరిత ఆధ్వర్యంలో ఏర్పాటుచేసిన అరెస్ట్ అలైవ్ కార్యక్రమానికి కల్లూరు ఏసిపి పసుందర యాదవ్ పాల్గొని రోడ్డు భద్రత పై ప్రతిజ్ఞ చేయించారు. మున్సిపాలిటీ కేంద్రంలో ని ప్రధాన రహదారి వెంబడి అంబేద్కర్ సెంటర్ వద్ద పోలీసులు, ప్రజాప్రతినిధులు, గ్రామస్తులతో కలిసి రహదారి భద్రతా ప్రతిజ్ఞ చేయడం జరిగింది. అనంతరం కల్లూరు ఏసిపి పసుందర యాదవ్ రహదారి భద్రత చర్యల పట్ల ప్రజలకి అవగాహన కల్పించారు. రోడ్డు భద్రత నియమాలపై అవగాహన లోపం వల్ల రోడ్డు ప్రమాదాలు అధిక సంఖ్యలో జరుగుతున్నాయన్నారు. నితీత వేగ పరిమితిని పాటించడం ద్వారా మన ప్రాణాలతో పాటు ఇతరుల ప్రాణాలను కూడా రక్షించవచ్చని అన్నారు. నిర్లక్ష్య డ్రైవింగ్, అతివేగం, మద్యం సేవించి వాహనం నడపడం, హెల్మెట్, సీట్ బెల్ట్ వినియోగం లేకపోవడం, ఓవర్ టీక్ వంటి కారణాల వల్ల ప్రమాదాలు జరుగుతున్నాయని తెలిపారు. ఈ సందర్భంగా రోడ్డు అక్రమణదారులకు నోటీసులు అందజేశారు. ఈ కార్యక్రమంలో కల్లూరు మున్సిపాలిటీ చైర్మన్ ధరావత్ మోహన్ నాయక్, మున్సిపాలిటీ మేనేజర్ నందిశెట్టి నాగేశ్వరరావు, స్థానిక ప్రజలు పాల్గొన్నారు.



### ప్రజా పాలన మండల స్థాయి సమావేశం

మన ప్రజా ప్రతినిధి తెలుగు దిన పత్రిక మెడకల్ జిల్లా చేగుంట ,ఏప్రిల్ 16 :చేగుంట మండలంలో ప్రజా పాలన ప్రగతి ప్రణాళికలో భాగంగా నిర్వహిస్తున్న 99 రోజుల కార్యచరణలో భాగంగా గురువారం చేగుంట రైతు వేదికలో మండల స్థాయి సమావేశం నిర్వహించారు. ఈ సమావేశంలో మండల ప్రత్యేక అధికారి, ఎంపీడిఓ పాల్గొని ప్రజా పాలన అమలు, అభివృద్ధి కార్యక్రమాల పురోగతి, ప్రజలకు అందించాల్సిన సేవలపై అధికారులతో సమీక్ష నిర్వహించారు. ఈ సందర్భంగా సంబంధిత శాఖల అధికారుల పనితీరును పరిశీలించి, ప్రభుత్వం నిర్దేశించిన లక్ష్యాలను నిర్దిష్ట గడువులో పూర్తి చేయాలని సూచించారు. ప్రజలకు ప్రభుత్వ పథకాలు సమర్థవంతంగా చేరేలా చర్యలు తీసుకోవాలని అన్నారు. ఈ కార్యక్రమంలో ఎంపీడిఓ చిన్న రెడ్డి తహసీల్దార్ శివప్రసాద్ , ఎస్ ఐ చైతన్యకుమార్ రెడ్డి, హోసింగ్ ఏ ఈ రియాజుద్దీన్, చేగుంట సర్పంచ్ సంప్రగు ప్రవంతి సతీష్, మండల స్థాయి అధికారులు, వివిధ శాఖల సిబ్బంది, వివిధ గ్రామాల సర్పంచ్ లు, ఉపసర్పంచ్ లు, పాల్గొన్నారు

